

Minuti tal-Laqgħa nru 43 tal-Hames Kunsill Lokali tal-Mosta li giet imsejha għal nhar il-Erbgħa 16 ta' Ġunju 2010 fis-7.00 p.m.

Il-laqgħa bdiet fis-7.15 ta' filgħaxija.

Il-Kunsilliera kienu preżenti kif jidher hawn taht.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.00	9.15
Vici Sindku Josette Agius Decelis	7.05	9.15
Kunsillier Joseph Demartino	7.00	9.15
Kunsillier Mario Sammut	7.25	9.15
Kunsillier Dr Shirley Farrugia	7.20	9.15
Kunsillier Marthese Mifsud	7.10	9.15
Kunsillier Paul Agius	6.45	9.15
Kunsillier Kirby Fenech	7.00	9.15
Kunsillier Christopher Grech	7.10	9.15
Kunsillier John Mary Camilleri	Assenti	-
Kunsillier Nicola Fenech Adami	7.05	9.15

L-Agent Segretarju Eżekuttiv , is-Sur Noel Cini kien preżenti għal-laqgħa.

Fil-bidu tal-laqgħa is-Sindku talab sospensjoni sabiex iċ-Chairman tal-Kumitat tal-Kuntratti, il-Perit Alfred Grech jippreżenta r-rapporti tiegħu dwar l-għażla tal-kumpanija li kellha tipprepara studju dwar *energy saving* għal-lokalita` tal-Mosta, u dan bħala parti mill-Patt tas-Sindki.

Iċ-Chairman qal li kienu ntefghu tlett kwotazzjonijiet li kienu tal-EMDP, tal-ECONING u tal-Ing Antony Busuttil. Hu kompla jgħid li r-rati mitfugħa kienu kif ġej: l-EMDP taw *houly rate* filwaqt li l-ECONING ikkwotaw is-somma globali ta' ewro 3,200.00 u l-Ing Anthony Busuttil ikkwota s-somma globali ta' ewro 3,500.00. Il-Perit Grech ġibed l-attenzjoni tal-Kunsill li l-offerenti kienu mitluba sabiex jagħtu somma globali. Qal ukoll li l-kumpanija ECONING kienet rebhet 11-il waħda f' dan ir-rigward minn kunsilli lokali oħrajn, filwaqt li l-Ing Anthony Busuttil kien rebaħ waħda.

In vista ta' dan is-Sindku ippropona li l-Kunsill kellu jagħzel l-offerta tal-ECONING li kienet ukoll l-orħos waħda. Minhabba li kien jidher li ma kienx hemm qbil unanimu, intalab il-vot u rriżulta li s-Sindku, il-Viċi Sindku, u l-Kunsillieri Sammut, Agius, Fenech u Grech ivvutaw favur, filwaqt li l-Kunsillieri Demartino, Farrugia, Mifsud u Fenech Adami ivvutaw kontra. Il-proposta tas-Sindku għalhekk għaddiet b' sitt voti favur u erbgha kontra.

Iċ-Chairman, il-Perit Alfred Grech qal li dwar l-Għażla ta' Servizz ta' Perit għall-Kunsill Lokali kienu ntefghu 8 offerti u hawn ta spjegazzjoni dwar il-ħlasijiet u dwar l-informazzjoni li kienu qed jintalbu.

Iċ-Chairman qal li kien għadu qed jistenna matrix mingħand kunsillier u għalhekk qal li għad ma kienx f' pożizzjoni li jlesti r-rapport għall-Kunsill.

1.00 Approvazzjoni tal-Minuti tal-laqgħa Nru 42

1.01 Il-Minuti ittieħdu bħala moqrija u s-Sindku staqsa lill-Kunsillieri preżenti jekk kienx hemm xi korrezzjonijiet. Minhabba li ma kienx hemm korrezzjonijiet is-Sindku ppropona li dawn il-minuti jiġu approvati. Il-minuti tal-laqgħa preċedenti kienu approvati unanimament.

1.02 Is-Sindku qal li xtaq jergħha jara l-minuti tal-laqgħat 41, 40 u 39 u dan sabiex jara jekk dawn kienux ġew emendati kif maqbul fil-laqgħa preċedenti.

2.00 Tagħrif mill-Minuti

2.01 Is-Sindku qal li xtaq jirringrazzja lill-Kunsillier Agius li fi żmien qasir kien ha ħsieb li jirriabilita` u jnaddaf l-inhawi tal-Bidnija fejn hemm il-klabb tal-Federazzjoni tal-Isparar, u dan minħabba li kellu jsir tournament internazzjonali.

3.00 Materji Finanzjarji

3.01 Is-Sindku poġġa fuq il-mejda kopja tal-Financial Projections għall-ewwel tlett xhur tas-sena u qal li l-Financial Situation Indicator għal dan il-perjodu kienet ta' 1.47%. Hawn talab għall-approvazzjoni ta' dan ir-rapport – liema rapport ġie approvat unanimament minn dawk preżenti.

3.02 Il-Kunsill approva wkoll lista ta' pagamenti urġenti li jammontaw għal ewro 291,281.27 u lista oħra ta' hlasijiet li tammonta għal ewro 76,534.26.

3.03 Il-Kunsill talab informazzjoni dwar item 29 li tammonta għal ewro 450.13 dwar xi xkaffar għal-librerija.

4.00 Korrispondenza Urġenti Biss

4.01 Giet preżentata lista ta' 20 ittra/email – liema lista tqassmet ukoll lill-Kunsillieri kollha. Inqraw l-ittri u l-emails kollha u giet immarkata l-azzjoni li trid tittiehed fuq kull korrispondenza skond il-lista annessa ma' dawn il-minuti.

5.00 Wirja Agrarja Bidnija

5.01 Il-Kunsill iddiskuta l-item li kien imiss fuq l-aġenda u sar qbil li din l-attivitá` kellha ssir nhar is-Sibt, 3 ta' Lulju 2010. Il-Kunsill qal li l-organizzazzjoni ta' din l-attivitá` bħas-soltu qed tithalla f' idejn il-ħaddiema tal-Kunsill Lokali tal-Mosta.

6.00 Rapport dwar il-Patt tas-Sindki/Servizz ta' Perit

0.01 Dan l-item kien trattat fil-bidu tas-seduta.

7.00 Guardianship ta' Shelter

7.01 Is-Sindku qal li kien inkariga lill-Aġent Segretarju Eżekuttiv sabiex jagħmel talba formali permezz ta' ittra lis-Sovrintendenza tal-Patrimonju Kulturali sabiex il-Kunsill Lokali jingħata l-ħarsien tan-*nuclear shelter* li kien hemm biswit il-Gnien l-Għarusa tal-Mosta.

8.00 Devoluzzjoni tal-Gnien l-Għarusa tal-Mosta

8.01 L-Aġent Segretarju Eżekuttiv informa lill-Kunsill li permezz ta' Memo 25/1999 maħruġ mid-Dipartiment għall-Gvern Lokali f' Marzu 1999 kienet ġiet stabbilita proċedura sabiex isir talba għad-devoluzzjoni lokali. Hawn qara estratt mill-proċedura li kellha tiġi applikata.

8.02 Hawnhekk saret diskussjoni dwar il-possibilitá` li ssir talba għad-devoluzzjoni ta' Gnien l-Għarusa tal-Mosta, u wara sar qbil fil-prinċipju sabiex il-Kunsill Lokali jibda x-xogħol fuq applikazzjoni għad-devoluzzjoni ta' dan il-gnien, u għalhekk approva li jsir rapport dwar il-proġett propost, kif mitlub fl-istess memo 25/1999.

9.00 Mosta Empowerment Centre

- 9.01 Is-Sindku hawn qajjem il-kwistjoni tal-Mosta Empowerment Centre u qal li dan qed ikun ta' gid ghal dawk iż-żgħażaġh li qed jattendu għall-programmi li qed joffri dan iċ-ċentru
- 9.02 L-Agent Segretarju Eżekuttiv fakkar lill-Kunisll li dan ma kienx wiehed mill-obbligi statutorji tal-Kunisll u li barra minn hekk dan is-servizz, li kien qed jingħata fil-preżent, ma kienx kopert bi ħruġ ta' sejha għall-offerti, u għalhekk kien irregolari, u li għalhekk dan is-servizz kellu jitwaqqaf b' mod immedjat.
- 9.03 Wara li saret diskussjoni dwar din il-materja sar qbil li tinkiteb ittra lill-Onor Dr Chris Said fejn il-Kunsill kellu jitlob direzzjoni sabiex;

i) Ikun jista' jhallas għas-servizz li kien qed jingħata fil-preżent – liema servizz ilu ma jithallas minn Ottubru li għadda, u dan minhabba li dan is-servizz mhux kopert b' tender,

ii) Jintalab ukoll li dan is-servizz jibqa' jingħata, u dan minhabba li kien ta' gid għaż-żgħażaġh li kienu qed jattendu, u dan sakemm l-Kunsill johroġ sejha għall-offerti għal provvista ta' dan is-servizz.


10.00 Affarijiet Ohra

- 10.01 Il-Kunsillier Agius informa lill-Kunsill li t-tqassim tal-boroż kien miexi b' ritmu tajjeb.
- 10.02 Il-Kunsillier Fenech qalet li l-Mosta Dome Festival kien ser isir fit-3 ta' Settembru u qalet li kien kalkulati li ser jingarbu madwar ewro 8,000.00 fi sponsors filwaqt li l-Kunsill kien qed jintalab sabiex johroġ madwar ewro 2,000.00 u dan minhabba li kien kalkulati li l-ispiza globali kienet ser tlaħhaq madwar ewro 10,000.00 Dan l-ammont kien approvat minn dawki preżenti. Il-Kunsillier Fenech infurmat lill-Kunsill li waqt li kienet qed iddur sabiex tigbor l-isponsors kienet giet mhedda minn sid ta' hanut partikolari. Hija qalet li kienet infurmat l-Għassa tal-Pulizija b' dan.
- 10.03 Il-Kunsillier Sammut qal li l-Bar-B-Q tal-Kunsill kien ser isir fit-28 ta' Awwissu 2010 u talab l-approvazzjoni tal-Kunsill sabiex jivvota ewro 500.00 biex jagħmlu tajjeb għal xi spejjes b' konnessjoni ma' din l-attività'. Dan l-ammont kien approvat.
- 10.04 Il-Vici Sindku qalet li kellha lment minn residenta li toqgħod fi Triq il-Ballotra minhabba li l-qlib tat-triq kien qed jagħti għad-dar tagħha. Hija ssuġġeriet li jsir speċi ta' kanal taħt il-bankina sabiex l-ilma jibda jxaqleb lejn Triq il-Huttaf.

Il-laqgħa spiċċat fil-9.15 p.m.



Dott Paul Chetcuti Caruana
Sindku



Noel Cini
Agent Segretarju Eżekuttiv